Egwu Jehova bu okpu-eze nke amam-ihe, neme udo na aru-aru 
zuru okè ka o baa ugo; ma nke bu onyinye-inata-iru-ọma nke 
Chineke: Ọ nēme kwa ka iti-nkpu-ha sa mbara, bú ndi nāhu Ya 
n'anya. Nkporogwu amamihe bu itu egwu Jehova, Alaka ya 
bukwa ogologo ndu. Eklisiastis 1:18,20 


Lenu oboo nile nke mboe ebighi-ebi gara aga, hu; ò di ọ bula 
tukwasiworo Jehova obi, ewe were ihere me ya? ma-ọbu ò di onye 
natukwasi egwu-Ya, we rapu ya? Ma-ọbu ònye ka ọ ledaworo anya, 
bú nke nakpoku Ya? Ndi nātu egwu Jehova agaghi-enupu isi 
n'okwu-Ya; ndi nāhu Ya n'anya gedebe kwa uzo-Ya nile. Ndi natu 
egwu Jehova gacho ihe di nma nke nato Ya uto; ma ndi huru Ya 
n'anya gējuputa n'iwu. Ndi natu egwu Jehova gedozi obi-ha, we 
weda nkpuru-obi-ha n'iru Ya; si, Ayi gadaba n'aka Jehova, ọ bughi 
kwa n'aka madu: n'ihi na dika ima-nma-Ya si di, otú a ka 

ebere-Ya di. Eklisiastis 2:10,15-18 


Egwu Jehova nāga n'iru inweta ike: Ma ime-ihe-ike na npako bu 
ihe-efu-ya. Ndi uku, na ndi-ikpé, na ndi-dike, ka agāsọpuru; ma ọ 
dighi onye n'etiti ha di uku kari onye nātu egwu Jehova. 
Eklisiastis 10:21,24 


Ma atula egwu, nwa m, na anyi aghowo ndi ogbenye: n'ihi na i 
nwere otutu aku, ma ọ buru na i na-atu egwu Chineke, na-esi na 
niile mmehie, na-eme ihe di mma n'anya-Ya. TOBIT 4:21 


Nání tuanu egwu Jehova, were kwa obi-unu nile fè Ya òfùfè 
n'ezi-okwu: n'ihi na tukwasinu uche n'ihe uku O meworo unu. 
1 SAMUEL 12:24 


Ole ebe amam-ihe si bia? ole ebe kwa ebe nghota di? Ọ we si madu, 
Le, egwu Jehova, nke ahu bu amam-ihe; Isi n'ihe ọjọ wezuga 
onwe-ya bu nghota. JOB 28:20,28 


Egwu Jehova di ocha, nadiru mbee ebighi-ebi: ikpé nile nke 
Jehova bu ezi-okwu, na ezi omume kpam kpam. Abu Ọma 19:9 
Ka uwa nile tua egwu Jehova: Ka ndi nile ndi bi n'elu-uwa dum 
madu bi tu kwa egwu Ya. Abu Ọma 33:8 


Tuanu egwu Jehova, unu ndi-ebere-Ya: N'ihi na o dighi ihe nako 
ndi natu egwu Ya. Bianu, umu-ntakiri, gem nti: M'gezi unu egwu 
Jehova. Onye bu onye ahu nke nagu ndu, hu kwa otutu ubochi 
n'anya, ka ọ we hu ezi ihe? Chebe ire-gi ka o ghara idi ihe ọjọ, 
Cial kwa ebūuboere-ọnu-gi ka ọ ghara ikwu okwu-ugha. 

Si n'ihe ọjọ wezuga onwe-gi, me kwa ezi ihe; chọọ udo, 
chuwakwa ya. Abu Ọma 34:9, 11-14 


Mmalite amamihe ka egwu Jehova bu: ezi nghota nwere ndi niile 
na-eme ihe O nyere n'iwu: otuto ya na-adiru mgbe ebighi ebi. 
Abu Oma 111:10 


Unu ndi natu egwu Jehova, tukwasinu Jehova obi: Iye-aka-ha na 
ọta-ha ka Ọ bu. Ọ gāgọzi ndi nātu egwu Jehova, Ma onye ntà ma 
onye uku. Abu Oma 115:11, 13 

Ka ndi nātu egwu Jehova si, na rue mboe ebighi-ebi ka ebere-Ya di. 
Abu Ọma 118:4 


O buru na onye-nmehie emee ihe ojo ogu ubao ise, ubochi-ya we 
di anya, ma n'ezie amawom na ọ gadiri ndi nātu egwu Chineke 
nma, bú ndi natu egwu n'iru Ya; Ma ọ gaghi-adiri onye nēmebi 
iwu nma, O gaghi-adi kwa ogologo ubochi-ya nile, nke di ka 
onyinyo; n'ihi na o dighi-atu egwu n'iru Chineke. 

Eklisiastis 8:12-13 


Ka ayi nuru nkwubi okwu a nile: tua egwu Chineke, debe kwa ihe 
nile O nyere n'iwu: n'ihi na nka bu olu madu nile. N'ihi na 
Chineke gēme ka olu ọ bula ba n'ikpé, ya na ihe nzuzo ọ bula, 

ma ọ bu ezi ihe ma-ọbu ihe ọjọ. Eklisiastis 12:13-14 


Jehova di elu; n'ihi na Ọ nēbi n'elu: O mejuwo Zaion n'ikpé na ezi 
omume. Ma amam-ihe na ihe-ọmuma gābu ntọ-ala nke mbūe-gi 
nile, na ike nke nzọputa: egwu Jehova bu àkù-Ya. Aizaya 33:5-6 


Sopuru umu nwoke niile. Hu òtù umunna n'anya. Tuo egwu 
Chineke. Sopuru eze. 1 PITA 2:17 


nēwere oké olu si, Tuanu egwu Chineke, nye kwa Ya otuto; n'ihi 
na oge hour nke ikpé-Ya abiawo: nakpo kwa isi ala nye Onye mere 
elu-igwe, na uwa, na oké osimiri, na isi-iyi nile nke miri. 


Mkpughe 14:7 


Nmalite ihe-omuma ka egwu Jehova bu: Ma ndi-nzuzu naju 
amam-ihe na ido-aka-na-nti. Ilu 1:7 


Emela onye mara ihe n'anya onwe-gi: tua egwu Jehova, si n'ihe ọjọ 
wezuga onwe-gi. Ọ gābu-kwa-ra otubo-gi, na umi diri 
ọkpukpu-gi nile. Ilu 3:7-8 


Egwu Jehova bu ikpọ ihe ọjọ asì: Npako, na npako, na uzọ ọjọ, 
na onu nekwu okwu, ka m'kpoworo asi. Ilu 8:13 


Mmalite amamihe ka egwu Jehova bu: Omuma nke onye nsọ 
bukwa nghota. Ilu 9:10-11 


Egwu Jehova neme ka ubochi di ogologo: Ma aro ndi nemebi 
iwu gadi nkpunkpu. Ilu 10:27 


N'egwu Jehova ka ntukwasi-obi siri ike di: Umu-Ya genwe kwa 
ebe-nboabà. Isi-iyi nke ndu ka egwu Jehova bu, isi n'ọnyà nile nke 
ọnwu wezuga onwe-ha. Ilu 14:26-27 


Ihe ntà n'egwu Jehova di nma kari aku uku na nkpabou nime ya. 
Egwu Jehova bu idọ-aka-na-nti nke amam-ihe; ọ bu kwa n'iru 
nsọpuru ka idi-ume di. Ilu 15:16,33 


N'ebere na ezi-okwu ka ejiworo sachapu ajọ omume: Ọ bu kwa 
egwu Jehova ka madu gēsi n'ihe ọjọ wezuga onwe-ya. Ilu 16:6 


Egwu Jehova nēweta ndu: Ma onye nwere ya gānọgide n'afọ; 
agaghi-ewere ihe ọjọ leta ya. Ilu 19:23 


N'idi ume-ala n'obi na egwu Jehova bu àkù, na nsọpuru, na ndu. 
Ilu 22:4 


Ekwela ka obi-gi ekworo ndi-nmehie: Ma gi onwe-gi nātu egwu 
Jehova ogologo ubochi nile. N'ihi na ogwugwu di; Agaghi-ebipu 
kwa olile-anya-gi. Ilu 23:17-18 


Ọ si ndi-ikpé, Lezienu anya ihe unu nēme: n'ihi na ọ bughi madu 
ka unu onwe-unu nekpe ikpe, kama ọ bu Jehova, bú Onye noyere 
unu n'ikpé ahu. Ma ubou a ka egwu Jehova dikwasi unu; lezienu 
anya, me ya: n'ihi na ọ dighi ajọ omume di n'ebe Jehova, bú 
Chineke-ayi, nọ, ma-ọbu iru madu, ma-ọbu inara ihe-onyinye di. 
2 IHE EMERE 19:6-7 


